

# وزیر صحت جناب جے پی نڈا نے عالمگیر صحت کوریج ڈے 2017 کے موقع پر نئے اقدامات کی شروعات کی

Posted On: 11 DEC 2017 6:22PM by PIB Delhi

نئی دہلی، 11 دسمبر، ہم ملک میں عالمگیر صحت کوریج کے ایجنڈے کو آگے بڑھانے کے تئیں پوری طرح عہد بستہ ہیں۔ ہم نے اس مقصد کو حاصل کرنے کیلئے متعدد اقدامات کی شروعات بھی کر رکھی ہے۔ یہ بات آج یہاں صحت اور خاندانی بہبود کے وزیر جناب جے پی نڈا نے عالمگیر صحت کوریج ڈے 2017 کو منانے کیلئے منعقدہ ایک تقریب کے دوران کہی۔ اس موقع پر خزانہ کے وزیر مملکت جناب ایس پی شکلا نے بھی موجود تھے۔ وزیر صحت جناب جے پی نڈا اور خزانہ کے وزیر مملکت جناب ایس پی شکلا نے ان صحت ورکروں، جو کہ اپنے علاقوں میں نارمل زچگی اور مشکل زچگیوں کی دیکھ ریکھ کرتے ہیں، کیلئے ”لکش“ یعنی لیبروم کوالٹی امپروومنٹ انیشیے ٹیو، محفوظ زچگی کیلئے ایک موبائل ایپلی کیشن کی بھی شروعات کی۔ انہوں نے وضع حمل سے متعلق اعلیٰ یونٹوں (ایچ ڈی یو) اور انتہائی نگہداشت والی یونٹوں (آئی سی یو) کے آپریشن سے متعلق رہنما خطوط بھی جاری کئے۔

تقریب کے شرکاء سے خطاب کرتے ہوئے جناب جے پی نڈا نے کہا کہ یہ سال خصوصی اہمیت کا حامل ہے، کیونکہ قومی صحت پالیسی 2017 کو اس سال منظوری دی گئی ہے۔ قومی صحت پالیسی 2017 کے تحت ملک کے ہر ایک فرد کو صحت کی عمدہ سے عمدہ اور اعلیٰ ترین خدمات فراہم ہوں گی اور اس کے لئے انہیں کسی بھی طرح کی مالی دشواریوں کا سامنا نہیں کرنا پڑے گا۔ حکومت نے باہری جیب خرچوں (او او پی) کو کم کرنے کیلئے ٹھوس اقدامات کئے ہیں۔ 2014 میں شروع کیا گیا مشن اندر دھنشن عالمی سطح پر سب سے بڑے عوامی صحت اقدامات میں سے ایک ہے۔ اب تک اپنے 4 اہل میں مشن اندر دھنشن ملک کے 528 سے زائد اضلاع میں 25 ملین سے زائد بچوں تک کامیابی کے ساتھ پہنچ چکا ہے۔ ”ہم ٹیکہ کاری کے باسکٹ میں اضافہ کرنے کیلئے توجہ مرکوز کئے ہوئے ہیں۔ 2014 سے ہم نے بالغوں کیلئے روتا وائرس ٹیکہ، نیموکوکل کنجوگیٹ ویکسین (پی سی وی) اور خسرہ سے متعلق روپیلا ٹیکہ (ایم آر) کی بھی شروعات کی ہے۔“ جناب جے پی نڈا نے مزید کہا کہ پردھان منتری ڈائلیسیس پروگرام کی بھی شروعات کی گئی ہے، جس کے تحت 1,069 ڈائلیسیس یونٹوں سے 14.3 ملین مریضوں کو مفت خدمات حاصل ہوئی ہیں۔ اسی طرح مفت دوائیوں اور امراض کی تشخیص کے پروگرام کے تحت امرت دوکانوں سے تقریباً 47 لاکھ مریضوں کو سبسڈی والی دوائیوں کی خریداری کے ذریعے فائدہ حاصل ہوا ہے۔

جناب جے پی نڈا نے تقریب میں حاضرین کو مزید مطلع کیا کہ جامع بنیادی صحت خدمات فراہم کرنے کیلئے حکومت نے 1.5 لاکھ ذیلی صحت مراکز کو ہیلتھ اینڈ ویلنسیس مراکز میں تبدیل کرنے کا اعلان کیا ہے۔ انہوں نے کہا کہ ”وزارت صحت ہیلتھ اور ویلنسیس مراکز کے ذریعے جامع بنیادی صحت خدمات کی جانب منتقل ہو رہی ہے۔“ انہوں نے مزید کہا کہ جامع بنیادی صحت خدمات کی جانب ایک قدم بڑھاتے ہوئے حکومت ہند نے ذیلی صحت مراکز اور بنیادی صحت مراکز میں عام این سی ڈی مثلاً شوگر، ہائپر ٹینشن اور عام کینسرز کی ہم جہت اسکریننگ کا عمل شروع کیا ہے۔ انہوں نے مزید کہا کہ ”حکومت کے اس عمل سے صحت کے فروغ اور بیماری کی روک تھام کے عمل کو مستحکم کرنے میں مدد ملے گی۔ علاوہ ازیں مریضوں کے ریفرل اور آگے کی صحت خدمات تک رسائی میں بہتری آئے گی۔ وزیر صحت جناب جے پی نڈا نے مزید کہا کہ حکومت صحت خدمات کو مستحکم کرنے کیلئے بھرپور کوشش کر رہی ہے۔ ملک میں 6 نئے ایمس میں کام کاج شروع ہو گیا ہے اور جلد ہی 6 نئے ایمس میں کام کاج شروع ہو جائے گا۔

عالمگیر صحت کوریج کے تئیں حکومت کی عہد بستگی کا اعادہ کرتے ہوئے خزانہ کے وزیر مملکت جناب ایس پی شکلا نے کہا کہ حکومت عالمگیر صحت کوریج کو حاصل کرنے کیلئے وسائل فراہم کرنے کے تئیں پوری طرح عہد بستہ ہے۔ انہوں نے مزید کہا کہ حکومت نے مالی سال 2017-18 کیلئے وزارت صحت کے بجٹ میں 27.7 فیصد تک کا اضافہ کیا ہے۔ ”حکومت نے 14 ویں مالیاتی کمیشن کے ذریعے ریاستوں کے لئے رقم میں خاصا اضافہ کیا ہے۔ تقریباً 25 لاکھ کروڑ روپے کا اضافہ کیا گیا ہے تاکہ ملک کی ریاستیں زیادہ بہتر طریقے سے صحت سے متعلق اسکیموں کو تیار، مالی امداد فراہم کرنے کے علاوہ اس کا بہتر نفاذ کر سکیں۔

## لکش یعنی لیبروم کی کوالٹی کو بہتر بنانے کا عمل :

اس بات کے کافی ثبوت ہیں کہ لیبروم میں بالخصوص پیدائش کے دن خدمات میں بہتری لانا ماں بننے والی عورت اور نوزائیدہ بچے دونوں کی صحت کیلئے کلید ہیں۔ اسی حقیقت کا اعتراف کرتے ہوئے حکومت ہند، لکش یعنی لیبروم کی کوالٹی کو بہتر بنانے سے متعلق اقدام کی شروعات کر رہی ہے۔ لکش کے جاری ہونے کے بعد امید ہے کہ لیبروم اور زچگی آپریشن کمروں میں حاملہ عورت کو فراہم کی جانے والی خدمات کے معیار میں بہتری آئے گی۔ علاوہ ازیں بچے کی پیدائش کے دوران خراب نتائج کی روک تھام ہوسکے گی۔ اس کو ضلعی اسپتالوں (ڈی ایچ)، زچگی کے زیادہ تر معاملات والے ذیلی ضلعی اسپتالوں (ایس ڈی ایچ) اور کمیونٹی صحت مراکز (سی ایچ سی) کے علاوہ سرکاری میڈیکل کالجوں میں نافذ کیا جائے گا۔ اس پہل سے لیبروم میں اعلیٰ درجے کی خدمات فراہم کرانے کا منصوبہ ہے۔ اس پہل کا مقصد ماؤں اور نوزائیدہ بچوں کی شرح اموات میں کمی لانا ہے۔

وضع حمل سے متعلق یونٹوں (ایچ ڈی یو) اور انتہائی نگہداشت والی یونٹوں (آئی سی یو) کے آپریشن سے متعلق رہنما خطوط

چگی کے دوران ماؤں کی شرح اموات سے متعلق ایک اہم پہلو مشکل معاملات میں انتہائی نگہداشت کی دستیابی ہے۔ اس کیلئے حکومت ہند نے 2016 میں وضع حمل سے متعلق یونٹوں (ایچ ڈی یو) اور انتہائی نگہداشت والی یونٹوں (آئی سی یو) کے قیام کیلئے رہنما خطوط جاری کئے تھے۔ اس رہنما خطوط میں وضع حمل سے متعلق یونٹوں (ایچ ڈی یو) اور انتہائی نگہداشت والی یونٹوں (آئی سی یو) کے بارے میں وسیع تصورات پیش کئے گئے ہیں۔ یہ رہنما خطوط پہلے سے موجود قومی رہنما خطوط کا تکملہ ہے۔ اس سے ریاستوں کو اور ریاستی سطح پر پالیسی سازوں کو حاملہ عورتوں اور جلد ہی ماں بنی عورتوں سے متعلق انتہائی نگہداشت والی یونٹوں کو قائم کرنے کے علاوہ ان یونٹوں کے آپریشن میں تعاون فراہم ہوگا۔

### محفوظ زچگی ایپلی کیشن

محفوظ زچگی ایپلی کیشن ایک صحت اعلیٰ ہے، جس کا استعمال ایسے صحت ورکرس کر سکتے ہیں جو اپنے اپنے علاقوں میں نارمل زچگی اور مشکل زچگی کے عمل کو دیکھتے ہیں۔ اس ایپلی کیشن کے اندر وضع حمل سے متعلق کلیدی طریقہ کار کے بارے میں کلینکل احکامات پر مشتمل فلمیں ہیں۔ اس ایپلی کیشن سے صحت ورکرس کو اپنے ہنر کو عمل میں تبدیل کرنے میں مدد ملے گی۔ علاوہ ازیں یہ ایپلی کیشن صحت ورکرز کی تربیت اور تربیت کے بعد کے طریقہ کار میں بنیادی رول ادا کر سکتا ہے۔ اس ایپلی کیشن کو ہندوستانی مزاج کے مطابق تیار کیا گیا ہے۔ اسے ملک کے چند اضلاع میں آزمایا گیا ہے اور اسے زچگی سے متعلق صحت ورکرس کیلئے مفید پایا گیا ہے۔

عالمگیر صحت کوریج کو حاصل کرنے کا ہدف دنیا بھر میں صحت نظام میں اصلاحات کی بڑی توجہ ہے۔ عالمگیر صحت کوریج اس بات کو یقینی بنانا ہے کہ دنیا بھر میں ہر ایک فرد کو صحت خدمات تک رسائی حاصل ہو اور اسے صحت خدمات تک رسائی حاصل کرنے میں کوئی مالی دشواری پیش نہ آئے۔ اسے دنیا بھر میں واحد سب سے زیادہ طاقتور تصور کیا گیا ہے۔ دسمبر 2012 میں اقوام متحدہ نے ایک تاریخ ساز قرارداد کو منظوری دی تھی، جو عالمگیر صحت کوریج کی توثیق کرتی ہے۔ ستمبر 2015 میں عالمگیر صحت کوریج (یو ایچ سی) کے حصول کو اقوام متحدہ پائیدار ترقیاتی اہداف (ایس ڈی جی) میں کلیدی ہدف کی حیثیت سے شامل کیا گیا تھا، جس کو 2030 تک حاصل کرنا ہے۔ پہلے پہل 12 دسمبر کو عالمگیر صحت کوریج (یو ایچ سی) ڈے منایا گیا تھا۔ اس میں اقوام متحدہ کی تاریخ ساز قرارداد کی سالگرہ کا جشن منایا گیا تھا۔

اس تقریب میں ایس ای اے آر او کی علاقائی ڈائریکٹر ڈاکٹر پونم کھیترا پال سنگھ، خصوصی ڈی جی ایچ ایس، ڈاکٹر بی ڈی اتھانی، نیتی آیوگ کے رکن ڈاکٹر وی کے پول، این ایچ ایم کے ایڈیشنل سکرپٹری اور منیجنگ ڈائریکٹر جناب منوج جھالانی، عالمی ادارہ صحت کے ہندوستانی نمائندہ ڈاکٹر ہینک بیک ڈیم اور جوائنٹ سکرپٹری محترمہ وندنا گرنانی کے علاوہ ریاستوں کے ہیلتھ سکرپٹریز اور مشن ڈائریکٹروں نے شرکت کی۔

.....

م۔ن۔م۔ع۔ک۔ا

U-6208

